



झारखण्ड सरकार
झारखण्ड ग्रामीण स्वास्थ्य मिशन समिति
स्वास्थ्य एवं परिवार कल्याण विभाग
झारखण्ड, राँची।

प्रेस विज्ञप्ति

राष्ट्रीय स्वास्थ्य एवं परिवार कल्याण संस्थान नई दिल्ली तथा लोक स्वास्थ्य संस्थान झारखंड के बीच समझौता ज्ञापन

आज दिनांक 30.07.2015 को लोक स्वास्थ्य संस्थान सभागार नामकुम राँची में राष्ट्रीय स्वास्थ्य एवं परिवार कल्याण संस्थान नई दिल्ली तथा लोक स्वास्थ्य संस्थान झारखंड के बीच समझौता ज्ञापन (एम0 ओ0 यू0) पर हस्ताक्षर किया गया इस समझौता ज्ञापन पर संस्थान की तरफ से आशीष सिंहमार (भा0 प्र0 से0) अभियान निदेशक राष्ट्रीय स्वास्थ्य मिशन झारखंड तथा प्रो0 जयन्त दास, निदेशक राष्ट्रीय स्वास्थ्य एवं परिवार कल्याण संस्थान नई दिल्ली ने हस्ताक्षर किया इस समारोह के मुख्य अतिथि सी0 के0 मिश्रा अपर सचिव सह अभियान निदेशक राष्ट्रीय स्वास्थ्य मिशन, स्वास्थ्य एवं परिवार कल्याण विभाग भारत सरकार थे इससे पहले रामचन्द्र चन्द्रवंशी, मंत्री स्वा0 चि0 शि0 एवं परिवार कल्याण विभाग झारखंड सरकार इस समारोह की अध्यक्षता की। समारोह को समबोधित करते हुए उन्होंने कहा की समझौता ज्ञापन पर हस्ताक्षर के उपरान्त यह संस्थान स्वास्थ्य विभाग भारत सरकार का कोलेवेरेटिंग प्रशिक्षण संस्थान के रूप में अपने उतरदायित्वों का निर्वाहन कर सकेगा। राष्ट्रीय स्वास्थ्य एवं परिवार कल्याण संस्थान नई दिल्ली के तत्वधान में यह संस्थान राज्य के स्वास्थ्य कर्मियों के कौशल विकास एवं कौशल उन्नयन में अत्यन्त सहायक होगा जिसका प्रत्यक्ष लाभ झारखंड की जनता उत्कृष्ट स्वास्थ्य सेवा के रूप में प्राप्त होगा।

सी0 के0 मिश्रा अपर सचिव सह अभियान निदेशक राष्ट्रीय स्वास्थ्य मिशन, स्वास्थ्य एवं परिवार कल्याण विभाग भारत सरकार ने कहा की समझौता ज्ञापन हो जाने से झारखंड की जनता को सिधे लाभ प्राप्त होगा। इससे चिकित्सको तथा स्वास्थ्य कर्मियों को अवशकतानुसार प्रशिक्षण दिया जा सकेगा। उन्होंने कहा कि गुणवता पूर्ण स्वास्थ्य सुविधा लोगो को उपलब्ध कराने के लिए समय-समय प्रशिक्षण बहुत ही आवश्यक है इससे कर्मियों के दक्षता में निखार आता है।

के0 विद्यासागर, प्रधान सचिव, स्वास्थ्य चिकित्सा शिक्षा एवं परिवार कल्याण विभाग झारखंड सरकार ने समारोह को संबोधित करते हुए कहा कि हम स्वास्थ्य एवं परिवार कल्याण संस्थान नई दिल्ली के पदाधिकारियों का अभार व्यक्त करते है कि उन्होंने लोक स्वास्थ्य संस्थान झारखंड के साथ समझौता ज्ञापन पर हस्ताक्षर कर सभी तरह का सहयोग देना सुनिश्चित किया। स्वास्थ्य विभाग झारखंड इस संस्थान को प्रशिक्षण का महत्वपूर्ण केन्द्र बनाने हेतु हर सम्भव प्रयास करेगा।

प्रो0 जयन्त दास ने कहा की समझौता ज्ञापन पर हस्ताक्षर हो जाने से प्रशिक्षण का मुल्यांकन एवं अनुश्रवण करना असान हो जायगा साथ ही गुणवता पूर्ण स्वास्थ्य सुविधा सुदूर क्षेत्र के लोगो को भी उपलब्ध हो सकेगा। उन्होंने ने बताया की **Training Management Information System Software** से ये जानकारो मिल पायेगी कितने लोगो को ट्रेनिंग दि गई ब्लोक एवं जिले स्तर पर साथ ही ये भी पता चलेगा की एक ही आदमी बार-बार ट्रेनिंग तो नहीं ले रहा है। एन0 आई0 एच0 डब्लू द्वारा आठ ट्रेनिंग सपोर्ट स्टाफ लोक स्वास्थ्य संस्थान झारखंड को दिया जायगा।

इस अवसर पर डा0 सुमन्त मिश्रा निदेशक प्रमुख स्वास्थ्य सेवाएँ, रामकुमार सिन्हा सरकार के उप सचिव, स्वा0 चि0 शि0 एवं प0 क0 विभाग, डा0 प्रविण चन्द्रा, निदेशक प्रमुख, खाद्य डा0 अजित कुमार प्रसाद, निदेशक, लोक स्वास्थ्य संस्थान झारखंड तथा अन्य उप निदेशक, अपर निदेशक, निदेशक एवं अन्य पदाधिकारी उपस्थित थे।

धन्यवाद ज्ञापन आशीष सिंहमार, भा0प्र0से0 अभियान निदेशक, राष्ट्रीय स्वास्थ्य मिशन झारखंड द्वारा किया गया।

नोडल ऑफिसर
आई0 ई0 सी0 कोषांग